

මේ කතාව ලියන අද 94 ජනවාරි 8 වැනි සෙනසුරාදා ශ්‍රී ලංකා ඉතිහාසයේ ඓතිහාසික දිනයක් වනු ඇති. අපි දැන් මේ මොහොතේ සිටින්නේ මුහුදු මට්ටමෙන් අඩි 4440ක් උස රක්වාන කඳුකරයේ සූරියකන්ද නමැති කඳු මුදුනේ. අපි මෙහි පැමිණියේ ඇඹිලිපිටියේ ශිෂ්‍යයන් ඇතුළුව ඉකුත් හිමිණ සමයේ සාතනය කර දමන ලද අයගේ මිනි වළවල් හාරනු බැලීමටයි. ඒවා හාරන දෙවන දිනය අදයි.

උදෑසන නවයන් පසුව ඇත්තේ, තවම මේ කඳු මුදුන හිමිදිරි පාරේද මෙන් මිදුමෙන් වැසී තිබේ. ඒ හේතු කොට ගෙන අඩි හත අටක් එහායින් සිටින්නකු පවා හදුනාගත නොහැකිය. සිතල කන්දකට වැටීමට දැනේ.

අපේ හිසට ඉහළින් නැගෙනහිර පැත්තට ඇති ටීවී සහ ටෙලිකොම් යෝධ කුලුණු දෙකේ යකඩ කකුල් තරමක් දුරට පෙනුණද ඒවායේ මුදුන් දැඩි මිදුමේ ගිලි හිනායක් මෙන් බොඳව පෙනෙයි. අපට පිටුපසින් බටහිරට ඇත්තේ අඩි සිය ගණනක් ගැඹුරු ප්‍රපාතයකි. ඒ තද මිදුමෙන් සැතපුම් සිය ගණනක් ඈත තුරුලතා මත හිරු එළිය වැටී කොළ පාටින් දිලිසෙයි. දකුණ ඈත පැත්තේ මිදුමට යට වී ඇත්තේ සිංහරාජ මායිමයි.

බොහෝ විට නිශ්චලව සිටින මේ පොලිස් රූප අතරින් වංචල රූප සමූහයක් මඬ මොඬ යන බව පෙනේ. ඉන් ඇතැම් රූප විපක්ෂ දේශපාලනඥයන්ගේය. ඇතැම් රූප නීතිඥවේදීන්ගේය. ඇතැම් රූප ජනමාධ්‍යකරුවන්ගේය. ඉතිරි ඒවා විවිධ තරාතිරමවල අයෙරේය. මුළු ජනගහනය 300ක් ඇති නැති ගණන් ය.

මෙහි සිටින විශේෂ පුද්ගලයා මහේස්ත්‍රාත් පී. රණසිංහ මහතාය. ඒ මහතා දෙස දේශපාලනඥයෙක් නීතිඥයෙක්, මාධ්‍යකරුවෙක් ඇස ගසා සිටී. එහෙත් විශාල අඩුපාඩුවකි. අල්පයක් හැරෙන්නට මවුපියන් නැත. වළවල් හාරනු දැක බලා ගන්නට අවසර ඇති බව මහේස්ත්‍රාත් විසින් ඇඹිලිපිටිය උසාවියේදී කරන ලද ප්‍රකාශය ප්‍රසිද්ධ වීමෙන් දහසක් බලාපොරොත්තු තබා දුර බැහැර ගෙවා ආ මවුපියන් පොලිස් තහංචි ලබා අවට නගරවල සිරවී සිටිති.

"ප්‍රාදේශීය සභා පළාත් සභා මන්ත්‍රීවරුන්ට එන්න අවසර නැ. ඒ වගේම මවුපියන්ටත් එන්න බෑ". පොලිස් වෝඩ්ටෝකි යන්ත්‍රයකින් ඇසේ.

වළවල් හැරීමට එමින්

සිටි අය ද, මග රඳවා ගනු ලැබ තිබේ. ඒ හොල්ල ගෙන්නල දෙන ලෙස දේශපාලනඥයෙක් නීතිඥයෙක් පොලිසියෙන් දැඩි ඉල්ලීමක් කරති.

මිදුම කෙමෙන් තුනී වෙමින් හිරු එළිය බෙරෙන්නට වෙයි.

මහේස්ත්‍රාත්වරයා පෙරටු කොටගත් පිරිස සිංහරාජ වනයේ පැත්තක ඇති කෙළවර වෙත යති. වළ හාරන්නට මහේස්ත්‍රාත් නියෝගය ලැබේ. වෙලාව පෙ.ව. 9.51යි. වළට එබෙන නීතිඥයෙක් දේශපාලනඥයෙක් ද මාධ්‍යකරුවෙක් ද කලබල වෙති.

ස්වාමිනී, එදා අපි යනකොට වළවල්වල එකම ඇට කැල්ලක්වත් පෙනෙන්න තියල ගියේ නැ. ඇයි මේ වළවල් වෙතත් වෙලා. ඇයි අපි දාපු සිවිල් ආරක්ෂකයෝ ඉවත් කළේ? පොලිසිය කියනවා රහස් පොලිසිය පිරිසක් ඇවිත් මේ වළවල් පිරික්සුව තියල. මේ වළට සිවුරු කැලී ඇට අලුතෙන් දාල මෙම පරීක්ෂණය නොමග යවන්න කරපු වැඩ. මහා මාර්ගයෙන් ඇටකටු දාල ගිහිත්. සමහරවිට මේ වළවල්වලට සතෙකුගේ ඇට දාලාද දන්නේ නැ. මේක මේ නඩුවේ ස්වරූපය වෙතත් කරන්න දැරූ වෙහෙසක් මේ වැඩේ කරල තියෙන්නේ සැලසුම් සහගතව. එදා පොලිසිය ඒ ඇටකටු අරගෙන ගියේ මඬකුමා ඉදිරියේදී. මේ සැකකටයුතු දේවල් වෙතම පරීක්ෂාවකට ලක් කරන ලෙස අපි මඬකුමාගෙන් ඉල්ලා සිටිනවා.

මහේස්ත්‍රාත්වරයා එය පිළිගන්නේ අලුතින් වළට දමන ලද සියල්ල වෙතම ගොඩකට ගෝනිවල දමන ලෙස නියෝග ලැබේ.

වළෙන් ඇට කැබලි මතු වීමට පටන් ගැනේ. කළු ඉරි ඇති සුදු කම්සයකින් මුහුණ ගැට ගැසූ හිසක් මතු වේ. වෙලාව 10.35යි

තවත් ඇට කැබලි මතු වෙන්නට පටන් ගනියි. වෙලාව 10.41යි

උකුල් ඇටයක් මතු වෙයි. වෙලාව 10.45යි.

වළ වටා පිරෙන පිරිසේ තදබඳය වැඩි වෙයි.

"මහේස්ත්‍රාත්තුමා කියනවා සෙනඟ පිරුණොත් මේ කටයුත්ත කරන්න බැරි වෙනවා කියලා. අපි අධිකරණයෙන් අවසර ගත්තෙ කට්ටිය ආවොත් අවහිර වෙන්න නැ කියලා. කරුණාකරලා පස්සට වෙන්න" අනුරාද්ධ රත්වත්තේ තරමක දැඩි නියෝගයක් කරයි.

හිසක් මතු වෙයි. ඇස් බැඳ තිබේ. එහි උඩු ඇත්තේ ඉදිරිපස නළ දහකි. හොඳ හදුනා ගැනීමක් කට හඬක් නැගෙයි. ඇඹිලිපිටිය මධ්‍ය

සූරියකන්ද සිසු සාතනය අපේ රටේ සිදුවූ අති බිහිසුණු කෲර බේදවාචකයකි. මේ එම සාතනය පිළිබඳ රහස් පොලිසිය කළ අපකෂපාති පරීක්ෂණයේදී ඊට මුල් වූ කරුණු ඇසුරින් සකස් වූ ලිපියකි.

සූරියකන්දට පොලිස් තහංචි වැඩි වෙයි



මහා විද්‍යාලයේ උසස් පෙළ වාණිජ අංශයේ ගුරුවරයකු වන විජේපාල මහතා කම්සය ගලවා පැත්තකට දමා මළමිනී ගොඩ ගැනීමට වළට බසී. "අනේ මේ වළවල්වල මගේ පන්තියේ ශිෂ්‍යයන් ඉන්න පුළුවනි" වන්දනාලයී ප්‍රධාන ශිෂ්‍ය නායක විරසිංහයි අතුරුදන් වෙන්න දවස් දෙකකට කලින් මට හම්බවුණා. විජේපාල මහතාගේ දුක්මුසු ස්වරය නැගෙයි.

නිල් පාට කොටු සහිත කම්සයකින් මුහුණ බැඳී හිසක් පස් ගොඩ අතරින් මතු වෙයි. එම කම්සයේ ලේ පැල්ලම් කිහිපයකි. වෙලාව 11.30යි.

"අද අපට මේ දරුවන්ගේ මළමිනී ගොඩ ගන්න සිදුව ඇත්තේ සිරිමරියේ පුරාවස්තු ගොඩ ගන්නා විදියටයි". පොදු ජන එක්සත් පෙරමුණේ සබරගමුව පළාත් සභා මන්ත්‍රී නීතිඥ

ඩී.ඇම්. සෙනවිරත්න මහතා කියයි. මහේස්ත්‍රාත්වරයා හිස හොලවයි.

අමු මස් ගොඩක් සහිත නිල් පාට බකින් සරමක් ගොඩට එයි. වෙලාව 11.57යි එම සරම තරමක් කුඩාය. එය පාසල් ශිෂ්‍යයකුගේ විය හැකි බව තරඟින්නේ කියයි.

ලොකු කළුගලක් මතු වේ. එයින් පසු තවත් අමු මස් සහිත ඇටකටු ගොඩක් මතු වෙයි. මේ අමු මස් හා ඇටකටු සමග ඇති පස රතු පාටය. එම පස මහේස්ත්‍රාත්වරයාගේ පරීක්ෂණයට ලක්වේ. මළ සිරුරුවලින් ගලා ගිය ලෙයින් එම පස රතු පැහැයෙන් යුක්ත වී ඇති බව හැඟේ.

අමු මස් සහිත දෙපයක් විජේපාල ගුරු මහතාගේ අතින් ගොඩට එයි. වෙලාව දහවල් 12යි. ඒ දෙපය එකට තබා නයිලෝන් තුළකින් ගැට ගසා තිබූ මහේස්ත්‍රාත්වරයා

තම අත නළලේ තබා විනාඩි කිහිපයක් කල්පතා කර තමන් තෝල්ක මුදලිට අවශ්‍ය තොරතුරු සටහන් කර ගැනීමට උපදෙස් දෙයි. අමු මස් අතර තිබූ දත් ඇති යටි හක්කක් මතු වෙයි. එහි සියලු දත් තිබේ. වෙලාව 12.05යි.

මස් සහිතව දිරා යමින් පවතින කකුල් දෙකක ඇට කැබලි දෙකක් මතු වේ. ඒ සමගම දිරා යමින් පවතින අතක කටු දෙකක් මතු වේ. මේ ඇටකටු කිසිවක් පරණ නැහැ. මහේස්ත්‍රාත්වරයාගේ කියයි. මස් සහිත දිරා යමින් පවතින ඇටකටු විශාල ප්‍රමාණයක් පස අතරින් පැදී ගොඩට එයි. වෙලාව දහවල් 12.15යි

"අන්න අන්න තවත් ඔළුවක්" වල වටේ සිටි හැමෝම කෑ ගසති. මම දැක්කා. හැමදෙනාම නිහඬවන්න.

මෙතන අධිකරණයක්. මහේස්ත්‍රාත්වරයා නියෝග කරයි. හිස ගොඩට එයි. එහි කෙස් හෝ දත් හෝ කිසිවක් දිරා නැත. මෙන්න තවත් ඔළුවක් කටුදෝ කියයි. පස් අතර තිබී කෘත්‍රිම දත්ක් හමු වෙයි. වළ තුළ තිබූ හිසක් ක්‍රමයෙන් පැදෙයි. වළ දිගේ දමා තිබූ මේ සිරුර මතට කළු ගලක් වැටීම නිසා එහි පයක් දෙකට කැඩී ඇත. මෙම මිනී වළ තවත් දිගට පැහැරවත් කපන ලෙස මහේස්ත්‍රාත්වරයා නියෝග කරයි. එය අඩි 3ක් දකුණට කැපේ එතැනින් තවත් හිස් කබලක් මතු වේ. වෙලාව 12.45යි.

මුලින් පාදාගත් සිරුරේ කකුල් දෙකක් අතරට මෙම හිස්කබල සිරවී ඇත. එම හිස්කබලේ දත් සියල්ලම තිබේ. හිසකෙස් තරමක් දිගය. මේ හිස් කබලට වම් පසින් අමු මස් සහිත කකුල ඇට දෙකකුත්, ඉළඇට කුණාඩකුත් මතු වේ.

සූරියකන්ද ප්‍රදේශය පුරා කුණු ගඳ පැතිරී යයි. රැස්ව සිටි සියල්ලම ලේන්සුවකින් නාසය බැඳගෙන සිටිති. නීතිඥ ඩී. එම්. සෙනවිරත්න මහතා මිනීවළ හාරන අය නාසය වසා ගැනීමට රෙදි කොට කිහිපයක් ගෙනාවත් දේ. පටිත්තා වන්තිආරච්චි මහත්මිය රබර් අත්වැසුම් කීපයක් වළ තුළට දමයි.

මිනී වළවල් තුළ සිටි සහෝදරවරුන් රෙදි පට්ටු නාස් බැඳ රබර් අත්වැසුම් පැලඳ ගන්නා තෙක් විනාඩි කිහිපයක විවේකයක් ලැබේ දහවල් 1.45ට නැවතත් කාර්යයේ නිරත වන ලෙස මහේස්ත්‍රාත් නියෝගය ලැබෙයි. පස් කුඩ තුනක් ගොඩට එයි. හිසක් නැති සිරුරක්, කටු ගොඩක් හමු. එය දමා ඇත්තේ වළේ දිග අතටයි. මේ සිරුර අඩි 5 1/2ක් පමණ දිගය. සිරුර ද තවත් පස් කුඩ කීපයක්ද වළෙන් ගොඩට එයි. පස් අතර දිරා නැති හිසකෙස් ඇත. ඉතා පරිස්සමෙන් උපාරවල් පොළොවට ගසන ලෙස මහේස්ත්‍රාත්වරයා නියෝග කරයි. දිරායමින් තිබූ සුදු කම්සයක් හා අමු මස් සහිත ඇටකටු විශාල ප්‍රමාණයක් මතු වේ. වෙලාව සවස 2.00යි.

(හිමිණ සමයේ ශ්‍රී ලංකාවේ සිරි ඇමරිකන් පුවත්පත කලාවේදියකු වන ස්විට්ස් කෝල්ගේ සවිභවකින් උද්ගන්නා ලදී)

මෙහි සර්

සැකසුම: රවිප්‍රසාද් හේරත්